

दैनिक नई दुनिया, भोपाल
- 6 FEB 2018
स्वागत



भोपाल में लोकसभा अध्यक्ष मीराकुमार का मुख्यमंत्री शिवराजसिंह चौहान ने विधानसभा भवन में स्वागत किया।

संघीय ढाँचे को कमजोर करेगी छोटे राज्यों की मांग

भोपाल 5 फरवरी (विसं)। लोकसभा अध्यक्ष मीरा कुमार ने आज कहा कि अधिक संघीय ढाँचे को कमजोर करेगी और इस विषय पर सभी राजनीतिक दलों की सक्रिय भागीदारी से राष्ट्रीय स्तर पर व्यापक चर्चा कराए जाने की आवश्यकता है। श्रीमती मीरा कुमार ने कहा कि भारत के विधायी निकायों के पीठासीन अधिकारियों के 74 वें सम्मेलन के दौरान गुरुवार को छोटे राज्यों का सृजन एक राष्ट्रीय परिप्रेक्ष्य विषय पर हुई चर्चा के दौरान यह निष्कर्ष उभर कर सामने आया। इस चर्चा में 16 पीठासीन अधिकारियों ने भाग लिया। सम्मेलन के समापन के मौके पर आज मध्यप्रदेश विधानसभा के सभा कक्ष में पत्रकारों से चर्चा में उन्होंने कहा कि चर्चा में शामिल होने वाले प्रतिभागी इस मुद्दे पर (शेष पेज 7 पर)

संघीय ढाँचे...

एकमत थे कि देश की एकता और अखंडता से बढ़

कर पविल और कोई बात नहीं हो सकती है। राजधानी भोपाल में इस सम्मेलन की अनौपचारिक शुरुआत दो फरवरी को हुई थी। सम्मेलन में अनेक महत्वपूर्ण विषयों पर चर्चा हुई। श्रीमती मीरा कुमार ने मध्यप्रदेश के मुख्यमंत्री शिवराजसिंह चौहान द्वारा चुनाव सुधारों के संबंध में दिए गए सुझावों की मुक्त कंठ से प्रशंसा की। श्रीमती मीरा कुमार ने श्री चौहान द्वारा विधायी निकायों के पीठासीन अधिकारियों के सम्मेलन के संगोष्ठी सत्र में दिए गए भाषण की तारीफ करते हुए लोकसभा और विधानसभा निर्वाचन साथ कराने के सुझाव को महत्वपूर्ण बताया। लोकसभा अध्यक्ष ने श्री चौहान को संगोष्ठी में दिए गए भाषण के लिए बधाई देते हुए कहा कि आज चुनावी खर्चों को कम करने एवं निर्वाचन प्रक्रियाओं में सुधार करने की आवश्यकता है। मुख्यमंत्री ने लोकतांत्रिक व्यवस्था संबंधी महती मुद्दों पर देश का ध्यान आकृष्ट किया है।